

بسم الله الرحمن الرحيم

نظرات

هر وہ کام جس کا تعلق فرد کی بجائے جماعت سے ہو اس کی تکمیل کے لئے جماعت کی صفوں میں اتحاد کا ہونا ضروری ہے۔ یہ ایک ایسا نکتہ ہے جس کو سمجھنے کے لئے کسی غیر معمولی فہم و بصیرت کی ضرورت نہیں۔ یہ بات کائنات کے مزاج میں رکھی گئی ہے اور روز مرہ زندگی کے معاملات میں بھی اس کا بآسانی تجربہ کیا جا سکتا ہے۔ غلبہ قوت کا رہین منت ایہ اور قوت کا راز اتحاد میں پوشینہ ہے۔ خالق کائنات سے زیادہ اس نکتے کا عدم اور کسی ہو سکتا ہے۔ اللہ تعالیٰ نے امت مسلمہ کو دنیا کی امامت کا کام سونپا اور شہادت حق اور امر بالمعروف و نهیں عن المنکر کے مشن پر مأمور کیا (وكذاك جعلناكم أمة وسطاً لتكونوا شهداء على الناس۔ كنتم خير أمة أخرجت للناس تأمرن بالمعروف و تنهن عن المنکر) تو اپنی کتاب میں اس نکتے کو نظر انداز نہیں کیا اور نہایت حکیمانہ انداز میں اس کی اہمیت واضح فرمادی۔ واعتصموا بحبل الله جميعاً ولا تفرقوا (آل عمران) واطيعوا الله و رسوله ولا تنازعوا فتقشلوا و تذهب ريحكم (الفلاح)

ان آیات میں نفیاً و اثباتاً اتحاد کی تلقین کے ساتھ پھوٹ اور نفاق کے انعام بد سے بھی خبردار کر دیا۔ یہ جتنا دیا کہ آپس میں لڑنے جھگڑنے سے تم کمزور ہو کر بزدل ہو جاؤ گے اور تمہاری ہوا اکھڑ جائی گی۔ لوگوں کے دلوں سے تمہاری سطوت کا رعب جاتا رہے گا۔ انعام کار تم دنیا میں غالب ہونے کے بجائے مغلوب ہو کر ذلت و مسکنت میں مبتلا ہو جاؤ گے۔

قرآن مجید میں اللہ رب العزت نے متعدد مقامات پر مختلف طریقوں سے ملت

یضا کو یہ حقیقت ذہن نشین کرائی ہے۔ اور اللہ کے رسول نے بھی اپنے اقوال زریں میں اس نکتے کو بار بار دھرا یا ہے تاکہ بات دلوں میں راسخ ہو جائے۔ یہ اللہ علی الجماعت۔ جماعت پر اللہ کا ہاتھ ہوتا ہے۔ من شذ شذ فی النار۔ جو جماعت سے الگ ہوا وہ جہنم میں گیا۔

مسلمان جب تک اس نصیحت پر کار بند رہے، انہوں نے اپنی صفوں میں اتحاد قائم رکھا وہ آگے بڑھنے گئے، فتح و نصرت ان کے قدم چوبتی رہی، عزت و سر بنندی ان کا مقصوم ہوئی۔ لیکن جب انہوں نے اس سبق کو غراموش کر دیا ذلت و نکبت ان کا مقدر بن گئی۔

آج مسلمان تعداد کے اعتبار سے کتنے زیادہ ہیں، دنیا کے ایک وسیع رقبے پر ان کی آبادیاں پھیلی ہوئی ہیں۔ چھوٹی بڑی درجنوں ملک ہیں جہاں مسلمان حکومتیں قائم ہیں۔ لیکن چونکہ ان میں مرکزیت کا فقدان ہے، وہ ایک رشتہ وحدت میں منسلک نہیں، اس لئے عالمی امور اور بین الاقوامی معاملات میں ان کی کوئی آواز نہیں۔ دنیا کی اصلاح و تعمیر میں کوئی موثر کردار ادا کرنا تو دور کی بات ہے ان کے لئے اپنے وجود کو برقرار رکھنا مشکل ہو رہا ہے۔ اس وقت دنیائے اسلام کی حالت ان خزان رسیدہ پتوں کی سی ہے جو درخت سے الگ ہونے کے بعد ادھر سے ادھر مارے مارے پھرتے ہیں اور ہوا اپنی ٹھوکروں سے انہیں پامال کرتی ہے۔ جائز عبرت ہے کہ موسیٰ فولاد سے خس و خاشاک بن گیا۔ آج شاید ہی مسلمانوں کا کوئی ملک ایسا ہو جو نام نہاد عالمی طاقتوں کی سیاسی ریشه دوانیوں اور سازشوں کی بازی گہ نہ ہو۔ مسلمان سب کچھ دیکھتے اور سنتے ہیں لیکن کچھ کرنہیں سکتے۔ وہ اپنے آپ کو بالکل بے بس پانتے ہیں۔ حالات پر قابو پا کر حالات کا رخ موڑنے کے بجائے وہ حالات کے دھارے پر بہنسے کے لئے مجبور ہیں۔ یہی مسلمان اگر آج متعدد ہو جائیں تو دنیا کی ایک عظیم طاقت بن سکتے ہیں۔

اتحاد کی خواہش ہر دل کی آواز ہے۔ یکن اتحاد خواہشوں اور نیک تمناؤں سے قائم نہیں ہوتا۔ اس کے لئے عمل، اقدام اور جہد مسلسل کی ضرورت ہے۔ ان تمام عوامل کو بیخ و بن سے اکھاڑ پھینکنا ہوگا جو اتحاد کو پارہ پارے کر کے تفرقی و تقسیم کو جنم دیتے ہیں اور ایسے مثبت قدم اٹھانے ہوں گے جو اتحاد بین المسلمين کو فروغ دیں۔

اس امت کا سب سے پہلا کلمہ جامعہ لا الہ الا اللہ محمد رسول اللہ ہے۔ یہ ایک مختصر ساقرہ ہے لیکن اس کے تفاصیل اور مضمونات اپنی وسعت میں ناپیدا کنار ہیں۔ تفصیل میں جانے کا یہ محل نہیں چند نفظوں میں یوں سمجھنا چاہئے کہ اگر دنیا بھر کے مسلمان صبغۃ اللہ میں رنگ جائیں اور دوسرے تمام رنگوں کو دھو کر مثادیں تو دیکھتے دیکھتے وہ ایسی سیسہ پلائی دیوار بن جائیں کہ اس زمانہ کی بڑی سے بڑی طاقت بھی ان سے ٹکرائی تو اس کا سر پاش پاش ہو جائے۔ مسلمانوں کے لئے دین ہی وہ رشتہ ہے جو انہیں وحدت کی لڑی میں پرو سکتا ہے۔ خون، رنگ، نسل، زبان اور وطن کے رشتے عمران بشری کے محدود دائروں میں ممکن ہے اتحاد و یکجہتی کی بنیاد بن سکیں لیکن اسلام کے عالمگیر اخوت پر اپنی اجتماعی تنظیم کرتا ہے اس میں ان حدبندیوں کے لئے کوئی گنجائش نہیں۔ اس لئے دنیا کے مسلمان ان امتیازات سے بالاتر ہو کر اپنے اتحاد کو عالمگیر بنیادوں پر مستحکم کریں۔ اور یہ جبھی ہو سکتا ہے کہ وہ صحیح معنوں میں مسلمان بن جائیں۔

